



Asnath Mahapa undizela etulu

Sara Lekganyane

Khanyisa Masemola



Lebo unenkhumoluhlolo naKaputeni Asnath Mahapa yamagazini wesikolo sakhe.

Ulangatelela kuhlanguana nemshayeli wetindiza wekucala lomsikati longumuntfu lomnyama waseNingizimu Afrika.

“Sawubona, Kaputeni Mahapa!

Siyakwemukela kunxulumoluhlolo yetfu,” kusho Lebo.

“Yebo, nami ngiyabonga. Ngicela ungibite ngekutsi Asnath,” kusho Asnath.



“Ngicela ungicocele ngesikhatsi usakhula,” kusho Lebo.

Asnath uyaphendvula, “Ngatalwa nga-1979, esiFundzeni saseLimpopo eNingizimu Afrika.

Endzaweni lengakhulela kuyo bekute timpompi temanti futsi kute nagesi. Nasitadisha besikhanyisa emakhandlela.”



“Wacala nini kutsandza tindiza nekutishayela?” kubuta Lebo.

“Nangineminyaka le-13, ngacala kutsandza tindiza.

Esikolweni lebengifundza kuso, ngacala kufundza tincwadzi letikhuluma ngekushayela tindiza.


Konkhe-ke kwacala lapho,” kukhumbula Asnath.



“Manje lwakhula njani lutsandvo lwakho lwekushayela tindiza?” kubuta Lebo, abhala emaphuzu.

“Bengivame kutibuta kutsi tindiza letinkhulu kangaka, tihlala njani emoyeni tingawi!

Bengifuna kwati lokunyenti ngekutsi tindizamshini tindiza njani,” kuphendvula Asnath.



Umbuto waLebo lolandzelako utsi, “Kufanele sifundze tiphi tifundvo nangabe sifuna kushayela tindiza?”

Asnath uchaza kutsi Tibalo neSayensi tifundvo letimcoka.

“Kudzingeka ucitse nema-awa lamanyenti ulolongwa emoyeni ngembikwekutsi utfole ilayisensi yekushayela tindiza,” engeta.



Lebo wabuta imibuto leyengetiwe ngekufundzela kuba ngumshayeli wetindiza.

Asnath waphendvula, “Kute ube ngumshayeli wetindiza, kufanele ube nelikhono letinombolo nele kubala.


Kufundzela buNjiniyela kukufundzisa kutsi tindiza tisebenta kanjani. Kute ufundze buNjinyela kufanele wati iSayensi neTibalo.”



“Usasikhumbula yini sikhatsi lowagibela ngaso indiza kwekucala? Mine ngiyakwesaba kugibela indiza!” kusho Lebo.

Asnath uyaphendvula, “Hheyi! Ngaphatfwa siyeti lesikhulu. Kepha angizange ngiyekele.

Nyalo, sengindiza ngiye emaveni lamanyenti lehlukene, futsi ngifundza ngemasiko lehlukene.



“Kufanele kutsi kumnandzi!” kusho Lebo. “Ngicela ungitjele lokwengetiwe ngekutsi tindiza njani tindizamshini?”

Asnath uyachaza, “Umoya loncamula etimphikweni tendiza ubangela kutsi kube nemandla lenta indiza iye etulu.


Kudvonseka lokwenteka enjinini kwenta indiza iye embili.”



“Kuvakala kumnandzi,” kusho Lebo. “Tikhona yini tinkinga lowahlangabetana nato ngesikhatsi ufundzela kushayela tindiza?”

“Yebo, tinyenti! Ngatjelwa kutsi ngimfishane kakhulu. Kutsi imiphumela yami yasesikolweni ayisimihle kahle.


Nekutsi kushayela tindiza akusiwo umsebenti webantfu labasikati.”



Lebo uyabuta, “Watincoba njani letinkinga?”

“Ngalwa kute kuntjintjwe umtsetfo lomayelana nebudze bebashayeli betindiza. Ngabuyela esikolweni sekufundzela kushayela tindiza futsi ngatfola emamaki lancono.

Bengifuna kubabonisa kutsi bantfu labasikati bangakhona kuwenta lomsebenti!” kuphendvula Asnath.



Lebo uvuma ngenhloko bese Asnath uyachubeka,
“Ngifundze kutsi nangabe ingcondvo yakho inakisisa
ngeke wehluleke.

Ngifundze kungabalaleli bantfu labatsi ngeke
ngiphumelele. Nekutsi bantfu labasikati bangakwenta
konkhe lokwentiwa ngemadvodza.”

Lebo utsi, “Ucinisile!”



“Yini lotigcabha kakhulu ngayo?” kubuta Lebo.
“Benginemyaka lengemashumi lamabili kuphela
ngesikhatsi ngiba ngumshayeli wetindiza wekucala
lomsikati longumuntfu lomnyama waseNingizimu
Afrika.

Ngaphindze ngaba yincenye yendiza yekucala
lebeyicondziswa bantfu labasikati kuphela.
Ngiyakutsandza kukhutsata emantfombatane kutsi
afundze iSayensi.”



Lebo utsi, "Sikhatsi setfu sesiphelile. Kepha sitsandza kukubonga ngalengkulumoluhlolo.

Usibonisile kutsi nangabe umuntfu akunaka lakwentako futsi asebenta ngekutimisela, angaya khashane!"

Asnath uyamoyisela bese uyaphendvula, "Ngiyabonga, Lebo. Kube kuhle kucoca nawe!"

—Imibuto

1. Bobani bantfu lababili labakulendzaba futsi bakhuluma ngani?
2. Kungani Lebo enta lenkhulumoluhlolo?
3. Yini leyenta Asnath wafuna kushayela tindiza?
4. Chaza kutsi yini ledzingekako kute ube ngumshayeli wendiza.
5. Tindiza tindiza njani?
6. Tfola kutsi ngubani longumshayeli wetindiza wekucala lomsikati e-Afrika.
7. Uyakholwa yini kutsi noma ngumuphi umuntfu angandizela etulu njenge-Asnath? Chaza.
8. Asnath bekatitsandza tindiza ngesikhatsi aneminyaka le-13 budzala. Wena yini loyitsandzako? Ungakwenta njani loko?

—Tincwadzi letikuloluchungechunge

- Andile Mji
- Asnath Mahapa
- Bongani Mayosi
- Charlotte Maxeke
- Mmantsane Moche Diale
- Mulalo Doyoyo
- Tebello Nyokong
- Tshilidzi Marwala

Lencwadzi yetindzaba icanjwe yaphindze yabhalwa ngeSepedi, njengencenye yephrojekthi yetintfo tekufundza te-Zenex Ulwazi Lwethu ya-2020.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).

**basic education**Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: Asnath Mahapa undizela etulu

Author/s: Sara Lekganyane

Translator/s: Simangele Khoza

Illustrator/s: Khanyisa Masemola

Assurer/s: Mduduzi Benjie Shongwe

Language: Siswati



© Zenex Foundation - Saide 2025 (Updated Edition)

CC BY includes the following elements:

BY – Credit must be given to the creator

